



श्री परशुराम पुरस्कार

श्री. वसंतराव साठे

‘जे का रंजले गांजले, त्यासी म्हणावे आपुले’  
देव तेथेची जाणावे, तोची साधू ओळखावा, या  
उक्तीप्रमाणे ठाणे जिल्ह्यातील १९ टक्के  
आदिवासी लोकवस्ती असलेल्या अतिदुर्गम  
मोखाडा तालुक्यात देवबांध नदीलगत सह्याद्री

आदिवासी बहुविध सेवासंघ संचालित श्री सुंदर नारायण गणेश संस्कार  
केंद्रात कार्यकर्ता म्हणून कार्यरत असलेले श्री. वसंतराव साठे अर्थात  
येथील प्रत्येक आदिवासी जनसामान्यांचे साठे काका अविरतपणे गेली  
४५ वर्षे आदिवासींच्या शैक्षणिक, सामाजिक व आरोग्यविषयक  
प्रगतीसाठी अनेक माध्यामांतून उपक्रम राबवत स्वतःला झोकून देत  
आदिवासींची सेवा केली आहे.

काकांचे आयुष्य खडतर प्रवासामधून वळण घेत, मोखाडा-  
सारख्या अठरा विश्व दारिद्र्याने पछाडलेल्या भागात येऊन  
आदिवासींच्या उन्नतीसाठी स्थिरावून आजवर कार्यरत राहिले आहे.

साठेकाकांचा जन्म २३ मार्च १९३३ साली सोलापूर येथे झाला  
आहे. घरची परिस्थिती हलाखीची त्यांना तीन भाऊ आणि तीन  
बहिणी, तसेच आई वडील असा मोठा परिवार. त्यामुळे दहावीपर्यंत  
सोलापूर येथेच शिक्षण घेतले. पुढे राष्ट्रीय स्वयंसेवक संघाच्या  
विचारांचा मनावर पगडा बसला आणि पूर्ण वेळ कार्यकर्ता म्हणून  
संघाचे काम करण्यास त्यांनी स्वतःला झोकून दिले. संघाचे कार्य  
करतांना जनसंपर्क निर्माण झाला, साठेकाका अविवाहित असल्याने  
पूर्ण वेळ कार्यकर्ता राहण्यास त्यांना कुठल्याही अडचणी येत नाहीत.

दरम्यान, संघाचे काम सुरू असतानाच मुंबई येथील संघाच्या  
कार्यालयाची जबाबदारी वरिष्ठांनी काकांवर टाकली. १९७७ च्या  
आणीबाणी काळात दोन वर्षे नाशिक कारागृहात कारावासही भोगला.  
परंतु कारावासाला न जुमानता काकांनी आपले कार्य पुढे जोमाने सुरू  
ठेवले. तथापि कारावासानंतर आदिवासी वनवासी भागात काकांची  
खरी वाटचाल सुरू झाली आहे. सध्याही आदिवासी बहुविध सेवा  
संघाच्या सुंदर नारायण गणेश संस्कार केंद्रात पूर्ण वेळ कार्यकर्ता  
म्हणून नियुक्ती झाली. देवबांध केंद्रात रुग्णसेवा, वस्तीगृह, गोशाळा,  
भाऊबीजभेट, स्मृतीवन व वनशेती अशा विविध प्रकारच्या योजना  
सुरू करण्यासाठी काकांचे मोठे योगदान आहे आणि या सर्व योजना  
आजमितीस सुरू असून कायमस्वरूपी या योजना सुरू राहतील याचे  
नियोजनही करण्यात काकांचा मोठा सहभाग राहिला आहे.

केंद्राच्या माध्यमातून काकांनी आदिवासींची आरोग्य विषयक  
समस्या सोडविली आहे. काकांनी केंद्रात प्रत्येक रविवारी रुग्ण सेवा  
सुरू केली आहे. डोळ्यांचे रुग्ण, दातांचे रुग्ण, अपघातातील जखमी,  
अवयव गेलेले रुग्ण तसेच अतिमहत्वाची शस्त्रक्रिया इ.साठी काकांनी  
आपल्या जनसंपर्कातून तज्ञ डॉक्टरांची मदत घेऊन आदिवासींना

कायमस्वरूपी सेवा मिळवून देण्यात काकांनी यश मिळविले आहे.

गेली ४५ वर्षे आदिवासींची सेवा अनेक माध्यमातून काकांच्या  
हातून घडत असल्याने काकांचे प्रत्येक आदिवासींच्या मनात श्रद्धेचे  
स्थान निर्माण झाले आहे. प्रत्येक कुटुंबाचा साठे काका हे अविभाज्य  
घटक बनले आहे.

आज वयाची ९३ वर्षे पूर्ण करणाऱ्या आणि आजही तरुणाप्रमाणे  
जोमाने साठेकाका प्रत्येक कार्यक्रम यशस्वी करीत आहेत. अनेक  
उपक्रम, काकांच्या तरुणांना लाजवेल अशा प्रयत्नातून साकारले जात  
असून यशस्वीही होत आहेत. काकांच्या या कार्यास लाख लाख  
शुभेच्छा ! काकांस दिर्घायुष्य लाभो व त्यांचे शतक महोत्सव साजरे  
करण्याचे आम्हास भाग्य लाभो हीच ईश्वरी चरणी प्रार्थना.

## चित्तपावन ब्राह्मण संघ

### \* कार्यकारी मंडळ \*

अध्यक्ष : श्री. विजय साने

उपाध्यक्ष : अॅड. अविनाश भिडे

कार्यवाह : श्री. नितीन सहस्रबुद्धे

कोषाध्यक्ष : श्री. हेरंब घारापुरे

### \* विश्वस्त मंडळ \*

प्रा.दिलीप फडके

डॉ.विजय काकतकर

प्रा.प्रभाकर केळकर

श्री.देवेंद्र बापट

श्री.विवेक गोगटे

### \* सदस्य \*

श्री. अनिरुद्ध अभ्यंकर

श्री. देवदत्त जोशी

श्री. अभय खरे

श्री. सुशिल सहस्रबुद्धे

श्री. श्रीरंग वैशंपायन

डॉ. अजित कुमठेकर

श्री. सुधीर दामले

श्री. चंद्रशेखर रानडे

सौ. मंगल जोगळेकर

श्री. हेमंत वाड

श्रीमती मैथिली गोखले

सौ. सुवर्णा सहस्रबुद्धे

### \* अंतर्गत हिशेब तपासणीस \*

सी.ए. विद्यासागर जोशी

### \* कार्यालयीन पत्ता \*

श्री परशुराम भवन, एस.बी.आय बँकेसमोर

सी.बी.एस., नाशिक - ४२२००२

Website : www.nasikchitpavan.org

Email ID : nasikchitpavan@gmail.com

॥ श्री ॥

## चित्तपावन ब्राह्मण संघ नाशिक



श्री परशुराम जन्मोत्सव  
श्री परशुराम पुरस्कार  
श्री परशुराम वेद पुरस्कार  
व अमृत महोत्सवी सत्कार

रविवार, दिनांक १९ एप्रिल २०२६ - सायंकाळी ६ वा.

स्थळ : डॉ.बापये सभागृह, श्री परशुराम भवन, सीबीएस, नाशिक.

सस्नेह निमंत्रण...

सप्रेम नमस्कार,

ब्रह्म तेज व क्षात्र तेज या दोन्ही तेजांचा अपूर्व संगम असलेल्या चित्तपावन ज्ञातीचे महातेजस्वी दैवत भगवान श्री परशुरामांचा जन्मोत्सव रविवार दि. १९ एप्रिल २०२६ रोजी सायं. ६ वा. संस्थेच्या श्री परशुराम भवन कार्यालयात साजरा होणार आहे.

श्री परशुराम जयंतीचे औचित्य साधून श्री परशुराम पुरस्कार प्रदान ज्येष्ठ सभासदांचा अमृतमहोत्सवी सत्कार व वेदविद्येची प्राचीन परंपरा आजही अध्यापनाच्या माध्यमातून जतन करणाऱ्या चारही वैदिक शाखांमधील वेदमूर्तीचा सन्मान हे कार्यक्रम आयोजित केलेले आहेत.

सदर कार्यक्रमास लेखक, वक्ते, प्रसिद्ध अभिनेते व म.सा.प. चे अध्यक्ष श्री. योगेश सोमण मुख्य अतिथी म्हणून उपस्थित रहाणार आहेत. आपण सर्वांनी या कौटुंबिक सोहळ्यास व त्यानिमित्त आयोजित स्नेहभोजनास आवर्जून उपस्थित रहावे ही आग्रहाची विनंती.

आपला

**विजय साने**

अध्यक्ष, चित्तपावन ब्राह्मण संघ, नाशिक.

**\* प्रमुख अतिथी \***

लेखक, वक्ते, प्रसिद्ध अभिनेते व  
म.सा.प.चे अध्यक्ष

**श्री. योगेश श्रीनिवास सोमण**

संचालक, अकॅडमी ऑफ थिएटर आर्ट्स,  
मुंबई विद्यापीठ

अध्यक्ष - महाराष्ट्र साहित्य परिषद, पुणे

अध्यक्ष - अखिल भारतीय मराठी साहित्य महामंडळ

शिक्षण - एम. ए. (राज्यशास्त्र),

पदविका- पत्रकारिता, पदविका- प्रिंटिंग टेक्नॉलॉजी

**इतर माहिती**

\* रंगभूमीवर लेखक/दिग्दर्शक/अभिनेता/प्रशिक्षक म्हणून गेली ४० वर्षे कार्यरत. ७६ एकांकिका, ७ नाटके अत्ता पर्यंत प्रकाशित झाले आहेत.

\* एकांकिका आणि नाटके इंग्रजी, हिंदी, गुजराती, असामी आणि उर्दू भाषेत भाषांतरित झालेली आहेत.

\* 'स्नेह' या संस्थेच्या माध्यमातून अनेक सांस्कृतिक उपक्रम गेली २५ वर्षे राबवित आहे. तसेच अनेक विद्यार्थ्यांना नाट्य प्रशिक्षण. 'आनंदडोह' या संतश्रेष्ठ तुकाराम महाराजांच्या आयुष्यावर आधारीत एकपात्री प्रयोग आणि स्वा. सावरकरांवर आधारित 'मी विनायक दामोदर सावरकर' या एकपात्री टक-श्राव्य नाट्य प्रयोगाचे देश-विदेशात सादरीकरण.

\* चित्रपट - अभंग तुकाराम, उरी, दृश्यम, दृश्याम -२, ज्ञानेश्वरांची मुक्ताई, आनंदी गोपाळ, येरे येरे पैसे, माझं भिरभिरं, ज्योती इ.

मालिका -नांदा सौख्य भरे, दिल्या घरी सुखी राहा, क्राइम पेट्रोल, अंजली, स्पेशल ५ इ.



**श्री परशुराम वेद पुरस्कार - ऋग्वेद  
वेदमूर्ती ऋषिकेश अमित जोशी**

ऋषिकेश यांचा जन्म दापोली तालुक्यातील करंजगाव येथे २२ डिसेंबर, १९९७ रोजी झाला. प्राथमिक शालेय शिक्षण इ. चौथीपर्यंत गावातील शाळेत घेतल्यानंतर वयाच्या १० व्या वर्षी मालवण तालुक्यातील वायंगणी

येथील घनपाठी वेदमूर्ती दत्तात्रय महादेव मुरवणे यांच्याकडून, गुरुगृही राहून, गुरुकुल पद्धतीने वेदाध्ययनाला सुरुवात करून सर्व वेदाध्ययन १३ वर्षांमध्ये त्यांच्याकडेच पूर्ण केल्यानंतर वेदाध्ययनातील विविध परीक्षा प्रथम श्रेणीत उत्तीर्ण होऊन आज वेदमूर्ती ही पदवी प्राप्त केल्यानंतर स्वगृही म्हणजे करंजगाव या आपल्या जन्मगावी परत येऊन वेदमूर्ती म्हणून ते रत्नागिरी जिल्ह्यात कार्यरत आहेत.

सध्या शिक्षण क्षेत्रात उपलब्ध असलेल्या कोणत्याही विद्या शाखेची पदवी घेण्याचा मोह न ठेवता वैदिक शिक्षणामधील सर्वोच्च अशा प्रकारची वेदमूर्ती ही पदवी आत्मसात करण्याचे ठरवून त्यात आज ऋषिकेश पारंगत झाले आहेत, हे नक्कीच भूषणावह आहे. याआधी रत्नागिरीतील वेदमूर्ती आठल्ये गुरुजी हे पहिले वेदशास्त्रसंपन्न वेदमूर्ती म्हणून रत्नागिरी जिल्हा व महाराष्ट्रात प्रसिद्ध होते. दशग्रंथासहित घनांत परीक्षा सन २०२२ मध्ये उत्तीर्ण झाले असून अशा प्रकारची परीक्षा देणारे ऋषिकेश हे जिल्ह्यातीलच नाही तर संपूर्ण देशातील पहिले विद्यार्थी आहेत.



**श्री परशुराम वेद पुरस्कार - यजुर्वेद  
वेदमूर्ती स्वप्निल सोमनाथ जोशी**

स्वप्निल सोमनाथ जोशी यांचा जन्म १६ एप्रिल १९९१ रोजी झाला. यांनी गुरु शिष्य परंपरेनुसार शुक्ल यजुर्वेद माध्यंदिन शाखेचे प्राथमिक शिक्षण वेदमूर्ती श्री. शांतारामशास्त्री भानोसे गुरुजी तसेच वेदमूर्ती श्री.

दिनेशशास्त्री गायधनी गुरुजी यांच्याकडे वैदिक ज्ञान विज्ञान संस्कृत महाविद्यालय (गुरुकुल) नाशिक येथे पूर्ण केले.

पुढे शतपथ ब्राह्मण, बृहदारण्यक उपनिषद, पद, क्रम, जटा, घन इत्यादी ग्रंथांचे अध्ययन वेदमूर्ती स्मार्त चूडामणी पंडित श्री. शांताराम शास्त्री भानोसे गुरुजी यांचेकडे पूर्ण केले. तसेच महर्षी सांदिपनी राष्ट्रीय वेद विद्या प्रतिष्ठान उजैन, कवी कुलगुरु कालिदास संस्कृत विश्वविद्यालय नागपूर, वेदांत विद्यापीठ अहिल्यानगर, वेद पोषक सभा शृंगेरी कर्नाटक, वेद रक्षण निधी ट्रस्ट कांची तमिळनाडू, वेदशास्त्रोत्तेजक सभा पुणे, सहस्रबुद्धे मठ पुणे अशा अनेक संस्थांमध्ये शतपथ ब्राह्मण, पदक्रम, जटा, घन इत्यादी परीक्षा प्रथम श्रेणीमध्ये उत्तीर्ण केल्या आहेत.

शुक्ल यजुर्वेद माध्यंदिन संस्था पुणे येथील शतपथ ब्राह्मण उत्कृष्ट वेद छात्र अध्ययन पुरस्काराने यांना सन्मानित केलेले आहे. सध्या वैदिक ज्ञान

विज्ञान संस्कृत महाविद्यालय (गुरुकुल) श्रीक्षेत्र नासिक येथे (२०१८ पासून) अध्यापक म्हणून कार्यरत आहेत.



**श्री परशुराम वेद पुरस्कार - अथर्ववेद  
वेदमूर्ती दिनेश कोंडूदेव जोशी**

- जन्म - २१/११/१९९२
- अध्ययन - अथर्ववेद शौनक शाखा संपूर्ण अध्ययन.

- अध्ययन पाठशाला - श्री चतुर्वेदेधर धाम आश्रम सावरगाव ता. परतुर जि. जालना गुरुजी - अथर्ववेदाचार्य वेदमूर्ती श्री. देशिक कस्तुरे गुरुजी (सावरगाव)

परीक्षा उत्तीर्ण -

- गणपती सच्चिदानंद आश्रम मैसूर कर्नाटक
- महर्षी सांदिपनी राष्ट्रीय वेद विद्या प्रतिष्ठान उजैन म. प्र.
- वेदशास्त्रोत्तेजक सभा पुणे

पुरस्कार प्राप्त माहिती -

- वेद विभूषण पुरस्कार प्राप्त तसेच राष्ट्रीय वैदिक पुरस्कार आपले कार्य - महर्षी सांदिपनी राष्ट्रीय वेदविद्या प्रतिष्ठान अंतर्गत सध्या पुणे येथे वेदपाठशाळेत अध्यापनाचे कार्य सुरु आहे.



**श्री परशुराम वेद पुरस्कार - सामवेद  
वेदमूर्ती धोंडोपंत कांतराव शिराढोणकर**

गुरुजींचे नाव - वेदमूर्ती कृष्ण मधुकर पळसकर  
पाठशाळेचे नाव - समर्थ वेद विद्यालय ढालेगाव  
ता.पाथरी. जि.परभणी

अध्ययन व कालावधी - सामवेद राणायनी शाखा मूलांतम - १९९३ ते २०००  
परीक्षा उत्तीर्ण - वेदशास्त्रोत्तेजक सभा पुणे, महर्षी वेदव्यास प्रतिष्ठान पुणे, आळंदी, गवामयन सत्र सोमयागामधे प्रतिहर्ता ऋत्विज म्हणून कार्यरत इतर सोमयागामध्ये सहभागी

सत्कार - नरहरगुरु वैदिकाश्रम इंदोर, महाकालेश्वर मंदिर ट्रस्ट उजैन,  
महर्षी वेदव्यास प्रतिष्ठान पुणे, यज्ञ सेवा समिती गंगाखेड,

महर्षी सांदिपनी राष्ट्रीय वेद विद्या प्रतिष्ठान उजैन

अध्यापन कार्य - सच्चिदानंद वेद स्वाध्याय प्रतिष्ठान धनगर टाकळी,  
जि.परभणी इथे अध्यापनाचे १६ वर्षे कार्य केले.

सध्या नाशिक येथे श्रीक्षेत्र दत्तधाम मध्ये अग्निहोत्र घेऊन सामवेदाचे अध्यापन कार्य चालू आहे.